

Pw.4

ಈ ದಿನ ದಿನಾಂಕ: 20.04.2022 ರಂದು ಸಾಕ್ಷಿಯನ್ನು ಪುನಃ ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಸಾಕ್ಷಿಗೆ ನ್ಯಾಯಾಲಯವು ಕೆಲವೊಂದು ಪ್ರಶ್ನೆಗಳನ್ನು ಕೇಳಲಾಗಿ ಸಮರ್ಪಕವಾದ ಉತ್ತರ ಕೊಟ್ಟಿರುತ್ತಾರೆ ಹಾಗೂ ಸಾಕ್ಷಿಯೂ 10 ನೇ ತರಗತಿಯಲ್ಲಿ ಓದುತ್ತಿದ್ದು ಆಕೆಗೆ ಸಂಪೂರ್ಣ ತಿಳುವಳಿಕೆ ಇದ್ದದ್ದು ಕಂಡು ಬರುತ್ತದೆ. ಹೀಗಾಗಿ ಸಾಕ್ಷಿ ವಿಚಾರಣೆ ಮಾಡಲು ಅನುಮತಿ ನೀಡಲಾಯಿತು.

ಮುಂದುವರಿದ ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:

2. ಆರೋಪಿ ನನ್ನ ತಂದೆ ಇಲ್ಲದ ಸಮಯದಲ್ಲಿ ಮನೆಗೆ ಬರುತ್ತಿದ್ದ ವಿಚಾರ ನನ್ನ ತಂದೆಗೆ ಗೊತ್ತಾದ ನಂತರ ಮನೆಯಲ್ಲಿ ಜಗಳ ಆಗಿತ್ತು. ಆ ರೀತಿ ಜಗಳ ಆದ ನಂತರ ಮನೆಯನ್ನು ಕುವೆಂಪು ನಗರಕ್ಕೆ ಬದಲಾವಣೆ ಮಾಡಿದ್ದರು. ಆ ರೀತಿ ಮನೆ ಬದಲಾವಣೆ ಆದ ನಂತರ ಬೆಳಿಗ್ಗೆ 9.30 ಕ್ಕೆ ಕೆಲಸಕ್ಕೆ ಹೋಗಿ ವಾಪಸ್ಸು ರಾತ್ರಿ 10.00 ಗಂಟೆಗೆ ಬರುತ್ತಿದ್ದರು. ಆ ರೀತಿ ನನ್ನ ತಂದೆ ಕೆಲಸಕ್ಕೆ ಹೋದ ನಂತರ ಆರೋಪಿ ನಮ್ಮ ಮನೆಗೆ ಬರುತ್ತಿದ್ದ. ನಾನು ಮತ್ತು ನನ್ನ ತಂಗಿ ಬೆಳಿಗ್ಗೆ 9.40 ಕ್ಕೆ ಶಾಲೆಗೆ ಹೋಗಿ ಸಂಜೆ 5.30 ಗಂಟೆಗೆ ಬರುತ್ತಿದ್ದೇವು. ನಾವು ಶಾಲೆ ಮುಗಿಸಿ ಮನೆಗೆ ಬಂದ ಸಮಯದಲ್ಲಿ ಆರೋಪಿ ಮನೆಯಲ್ಲಿರುತ್ತಿದ್ದ. ನಾವು ಬಂದ ನಂತರ ಆರೋಪಿ ಮನೆಯಿಂದ ಹೋಗುತ್ತಿದ್ದ. ಆನಂತರ ನಮ್ಮ ತಂದೆ ಉಡುಪಿಗೆ ಮದುವೆಗಾಗಿ ಹೋಗಿದ್ದರು. ಆ ಸಮಯದಲ್ಲಿ ಆರೋಪಿ ಮದ್ಯಪಾನ ಮಾಡಿ ಮನೆಗೆ ಬಂದು ನಮ್ಮ ತಾಯಿಗೆ ಹೊಡೆಯುತ್ತಿದ್ದ. ನನಗೆ ಮತ್ತು ನನ್ನ ತಂಗಿಗೆ ನೀವು ಯಾರಿಗಾದರೂ ಹೇಳಿದರೆ ಸಾಯಿಸುತ್ತೇನೆಂದು ಆರೋಪಿ ಹೆದರಿಸುತ್ತಿದ್ದ.

3. ಈ ಸಂದರ್ಭದಲ್ಲಿ ಸಾಕ್ಷಿ ಕಟಕಟೆಯಲ್ಲಿ ಅಳುತ್ತಾ ಸ್ವಲ್ಪ ಸಮಯ ನಿಂತಿರುತ್ತಾರೆ. ನ್ಯಾಯಾಲಯವು ಸಮಾಧಾನ ಪಡಿಸಿರುತ್ತದೆ.

4. ಆ ರೀತಿ ಆರೋಪಿ ಹೊಡೆದಾಗ ನನ್ನ ತಾಯಿ ಆತ್ಮಹತ್ಯೆ ಮಾಡಿಕೊಳ್ಳಲು ಪ್ರಯತ್ನ ಪಟ್ಟರು. ಆಗ ನಾನು ನನ್ನ ತಾಯಿಯನ್ನು ತಡೆದಿದ್ದೇನೆ. ಅದಾದ ನಂತರ ನಾನು ಮತ್ತು ನನ್ನ ತಾಯಿ ಆರೋಪಿಯ ಮನೆಗೆ ಹೋಗಿದ್ದೇವು. ಆಗ ಆತನ ಮನೆಯ ಮುಂದೆ ಚಪ್ಪರ ಹಾಕಲಾಗಿತ್ತು. ಆ ಸಮಯದಲ್ಲಿ ನನ್ನ ತಾಯಿ ಆರೋಪಿಗೆ ಮೊಬೈಲ್ ಕರೆ ಮಾಡಲಾಗಿ ಆತ ಕರೆ ಸ್ವೀಕರಿಸಲಿಲ್ಲ, ಅದರಿಂದ ನನ್ನ ತಾಯಿ ಆರೋಪಿ ಸ್ನೇಹಿತ ಮಧುಗೆ ಕರೆ ಮಾಡಿ ಆರೋಪಿ ನನ್ನ ದುಡ್ಡು ಬಂಗಾರ ತೆಗೆದುಕೊಂಡು ಹೋಗಿದ್ದಾನೆ ಅದನ್ನು ಕೊಡಿಸು ಎಂದು ಕೇಳಿದರು. ಅದರೂ ಸಹ ನನ್ನ ತಾಯಿಗೆ ಆರೋಪಿ ಯಾವುದೇ ದುಡ್ಡು, ಬಂಗಾರ ವಾಪಸ್ಸು ಕೊಡಲಿಲ್ಲ.

5. ದಿ: 20.12.2018 ರಂದು ನನ್ನ ತಂದೆ ಕೆಲಸಕ್ಕೆ ಹೋಗಿದ್ದರು, ಆ ಸಮಯದಲ್ಲಿ ನಾನು ಶಾಲೆಗೆ ಹೋಗಿದ್ದೆ. ನನ್ನ ತಂಗಿಗೆ ಹುಷಾರಿಲ್ಲದೇ ಇದ್ದರಿಂದ ಆಕೆ ಮನೆಯಲ್ಲಿಯೇ ಇದ್ದಳು. ಆ ದಿನ ನನ್ನ ತಾಯಿ ನನ್ನನ್ನು ತಬ್ಬಿಕೊಂಡು ಚುಂಬನ ನೀಡಿ ಕಳುಹಿಸಿದರು. ಆನಂತರ ನಾನು ಶಾಲೆ ಮುಗಿಸಿ ಸಂಜೆ 5.00 ಗಂಟೆಗೆ

ಮನೆಗೆ ಬಂದೆ. ಮನೆಯ ಬಾಗಿಲು ಹಾಕಿತ್ತು. ನಾನು ಬಾಗಿಲನ್ನು ಬಡಿದೆ ಆದರೆ ತೆಗೆಯಲಿಲ್ಲ, ಆನಂತರ ನಮ್ಮ ಮನೆಯ ಎದುರುಗಡೆ ಇರುವವರ ಪೋನ್ ಪಡೆದು ನನ್ನ ತಾಯಿಗೆ ಕರೆ ಮಾಡಿದೆ ಆದರೆ ನನ್ನ ತಾಯಿ ಪೋನ್ ತೆಗೆಯಲಿಲ್ಲ. ಆನಂತರ ನಾನು ನನ್ನ ತಂದೆಗೆ ಮತ್ತು ಅಜ್ಜಿಗೆ ಕರೆ ಮಾಡಿದೆ. ಆನಂತರ ನನ್ನ ಅಜ್ಜಿ ಮತ್ತು ತಂದೆ ಬಂದರು. ಅವರು ಸಹ ಬಾಗಿಲು ಬಡಿದರು, ನನ್ನ ತಾಯಿ ಬಾಗಿಲು ತೆಗೆಯಲಿಲ್ಲ. ಆನಂತರ ನನ್ನ ದೊಡ್ಡಮ್ಮ ನನ್ನ ತಂದೆಗೆ ಕಲ್ಲನ್ನು ಕೊಟ್ಟು, ಬಾಗಿಲ ಬಳಿ ಇದ್ದ ಗ್ಲಾಸ್ ನ್ನು ಕಲ್ಲಿನಿಂದ ಹೊಡೆದು ಒಳಗಡೆಯಿಂದ ಕೈಯನ್ನು ಹಾಕಿ ಚಿಲಕ ತೆಗೆದರು. ನನ್ನ ಅಜ್ಜಿ ಮನೆಯ ಒಳಗಡೆ ಹೋಗಿ ನೋಡಲಾಗಿ ನನ್ನ ತಾಯಿ ಮತ್ತು ನನ್ನ ತಂಗಿ ನೇಣು ಹಾಕಿಕೊಂಡಿದ್ದರು.

6. ನನ್ನ ತಾಯಿ ಮತ್ತು ತಂಗಿ ನೇಣು ಸ್ಥಿತಿಯಲ್ಲಿದ್ದ ಪೋಟೋವನ್ನು ನೋಡಿ ಗುರುತಿಸಿ, ಅಳಲು ಪ್ರಾರಂಭಿಸಿರುತ್ತಾರೆ. ಅವುಗಳನ್ನು ಈಗಾಗಲೇ ನಿಪಿ-3 ರಿಂದ 26 ಎಂದು ಗುರುತಿಸಲಾಗಿದೆ.

7. ನನ್ನ ತಾಯಿ ಮತ್ತು ತಂಗಿ ಸಾವಿಗೆ ಆರೋಪಿಯೇ ಕಾರಣ ಆಗಿರುತ್ತಾನೆ. ನಾನು ಈ ಬಗ್ಗೆ ನ್ಯಾಯಾಲಯಕ್ಕೆ ಹೋಗಿ ಹೇಳಿಕೆಯನ್ನು ನೀಡಿರುತ್ತೇನೆ. ಸದರಿ ಹೇಳಿಕೆಗೆ ನಾನು ಸಹಿ ಮಾಡಿರುತ್ತೇನೆ. ಸಾಕ್ಷಿ ನ್ಯಾಯಾಲಯದಲ್ಲಿ ಹೇಳಿರುವ ತನ್ನ ಹೇಳಿಕೆಯಲ್ಲಿರುವ ಸಹಿಯನ್ನು ನೋಡಿ ಗುರುತಿಸಿದ್ದು, ಅದನ್ನು ನಿಪಿ-27 ಎಂದು ಗುರುತಿಸಲಾಯಿತು. ಅದರಲ್ಲಿನ ಸಾಕ್ಷಿಯ ಸಹಿಯನ್ನು ನಿಪಿ-27(ಎ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು: ಆರೋಪಿ ಪರ ಶ್ರೀ ಸಿ ಟಿ ಹೆಚ್ ವಕೀಲರಿಂದ:

8. ವಿನೋಬನಗರದ ಮನೆಯ ಅಕ್ಕಪಕ್ಕ ಮತ್ತು ಎದುರುಗಡೆ ಹೊಂದಿಕೊಂಡಂತೆ ಸಾಕಷ್ಟು ಮನೆಗಳಿವೆ ಎಂದರೆ ಸರಿ. ಯಾವುದಾದರೂ ಮನೆಯಲ್ಲಿ ಗಲಾಟೆ ಆದರೆ ಅಕ್ಕಪಕ್ಕದವರಿಗೆ ಕೇಳಿಸುತ್ತದೆ ಎಂದರೆ ಸರಿ. ನಾವು ವಿನೋಬನಗರದಲ್ಲಿ ಒಂದನೇ ಮಹಡಿಯಲ್ಲಿ ವಾಸಮಾಡುತ್ತಿದ್ದೇವು. ನೆಲ ಮಹಡಿಯಲ್ಲಿ ನಮ್ಮ ದೊಡ್ಡಪ್ಪ ವಾಸಮಾಡುತ್ತಿದ್ದರು. ನನ್ನ ದೊಡ್ಡಪ್ಪನ ಹೆಸರು ರಾಜು. ನನ್ನ ದೊಡ್ಡಮ್ಮನ ಹೆಸರು ಲತಾ. ಅವರಿಗೆ ಮೂರು ಜನ ಮಕ್ಕಳು ಎಂದರೆ ಸರಿ. ಅವರೆಲ್ಲರೂ ಒಟ್ಟು 5 ಜನ ಅದೇ ಮನೆಯಲ್ಲಿ ವಾಸಮಾಡುತ್ತಿದ್ದರು ಎಂದರೆ ಸರಿ. ನನ್ನ ದೊಡ್ಡಪ್ಪನ ಮಕ್ಕಳು ನನಗಿಂತ ದೊಡ್ಡವರು ಎಂದರೆ ಸರಿ. ಸಾಮಾನ್ಯವಾಗಿ ಯಾರಾದರೂ ಮೊದಲನೇ ಮಹಡಿಯ ನಮ್ಮ ಮನೆಗೆ ಬಂದರೆ ನೆಲಮಹಡಿಯಲ್ಲಿ ವಾಸಿಸುವವರಿಗೆ ಗೊತ್ತಾಗುತ್ತದೆ. ಸಾಕ್ಷಿಗೆ ನೀನು ಯಾವಾಗಾದರೂ ಆರೋಪಿಗೆ ಮನೆಗೆ ಬರಬೇಡ ಎಂದು ಹೇಳಿದ್ದೀಯಾ ಎಂದರೆ ಸಾಕ್ಷಿ ಆತ ನನಗೆ ಹೆದರಿಸುತ್ತಿದ್ದ ಎಂದು ನುಡಿದಿದ್ದಾರೆ. ನೀನು ಆರೋಪಿಗೆ ಬರಬೇಡ ಎಂದು ಹೇಳುತ್ತಿದ್ದೆ ಆಗ ಆತ ಹೆದರಿಸುತ್ತಿದ್ದ ಎಂದು ಪೊಲೀಸರ ಮುಂದೆ ಆಗಲೀ ಕೋರ್ಟಿನಲ್ಲಿ ಆಗಲೀ ಹೇಳಿಲ್ಲ ಎಂದರೆ ಸಾಕ್ಷಿ ಹೇಳಿಲ್ಲ ಎಂದು ನುಡಿದಿದ್ದಾರೆ. ಆ ರೀತಿ ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ . ಆರೋಪಿ ನಿಮ್ಮ ತಾಯಿಗೆ ಹಣ ಕೊಡು ಎಂದು ಪೀಡಿಸುತ್ತಿದ್ದ, ಆ ಸಮಯದಲ್ಲಿ ನಿನ್ನ ತಾಯಿಗೆ ಗಾಯ ಆಗಿತ್ತು ಎಂದರೆ ಸಾಕ್ಷಿ ಹೊಡೆಯುತ್ತಿದ್ದ, ಗಾಯ ಆಗಿರಲಿಲ್ಲ ಎಂದು ನುಡಿದಿದ್ದಾರೆ. ಆ ರೀತಿ ಹೊಡೆಯುವ ಸಮಯದಲ್ಲಿ ನೀನೇದರೂ ಕಿರುಚಾಡಿ ಅಕ್ಕಪಕ್ಕದವರನ್ನು ಕರೆಸಲು ಪ್ರಯತ್ನ ಪಟ್ಟಿಯಾ ಎಂದರೆ ಸಾಕ್ಷಿ ಆತ ಹೆದರಿಸುತ್ತಿದ್ದ, ಹತ್ತಿರ ಹೋಗಲು ಬಿಡುತ್ತಿರಲಿಲ್ಲ ಎಂದು ನುಡಿದಿದ್ದಾರೆ. ಆರೋಪಿ ನಮಗೆ ಹೆದರಿಸುತ್ತಿದ್ದ, ಹತ್ತಿರ ಹೋಗಲು ಬಿಡುತ್ತಿರಲಿಲ್ಲ ಎನ್ನುವ ವಿಷಯವನ್ನು ಪೊಲೀಸರ ಮುಂದೆಯಾಗಲೀ ಕೋರ್ಟಿನಲ್ಲಿ ಆಗಲೀ ಹೇಳಿದ್ದೀರಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

9. ಆರೋಪಿ ಮನೆಗೆ ಬಂದು ದುಡ್ಡಿಗೆ ಪೀಡಿಸುತ್ತಾನೆ, ಅಮ್ಮನಿಗೆ ಹೊಡೆಯುತ್ತಾನೆಂದು ನಿಮ್ಮ ದೊಡ್ಡಪ್ಪ ಮತ್ತು ಕುಟುಂಬದವರಿಗೆ ಹೇಳಿ ಸಹಾಯ ಪಡೆದಿದ್ದೀಯಾ ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿದಿದ್ದಾರೆ. ಆರೋಪಿ ನಮಗೆ ಸೇರಿದ ನಮ್ಮ ಮನೆಯ ಪಕ್ಕದಲ್ಲಿಯೇ ಬಾಡಿಗೆಗೆ ವಾಸಮಾಡುತ್ತಿದ್ದ ಎಂದರೆ ಸರಿ. ಆರೋಪಿ ಇಲ್ಲದ ಸಮಯದಲ್ಲಿ ಆರೋಪಿಯ ತಂದೆ ತಾಯಿಗೆ ಆರೋಪಿ ಈ ರೀತಿ ನಿನ್ನ ತಾಯಿಗೆ ಹೊಡೆಯುತ್ತಾನೆ, ದುಡ್ಡು ಕೊಡು ಎಂದು ಪೀಡಿಸುತ್ತಾನೆ ಎಂದು ಹೇಳಿದ್ದೀರಾ? ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿದಿದ್ದಾರೆ. ಆರೋಪಿ ನಿನ್ನ ತಾಯಿಗೆ ಹೊಡೆಯುವ ವಿಚಾರ ದುಡ್ಡಿಗೆ ಪೀಡಿಸುವ ವಿಚಾರ ನಿಮ್ಮನ್ನು ಬಿಟ್ಟರೆ ಬೇರೆ ಯಾರು ನೋಡಿಲ್ಲ ಎಂದರೆ ಸಾಕ್ಷಿ ನೋಡಿಲ್ಲ ಎಂದು ನುಡಿದಿದ್ದಾರೆ. ಈ ವಿಷಯವೂ ಬೇರೆಯವರಿಗೆ ಗೊತ್ತಿಲ್ಲ ಎಂದರೆ ಸಾಕ್ಷಿ ಗೊತ್ತಿಲ್ಲ ಎಂದು ನುಡಿದಿದ್ದಾರೆ. ನನ್ನ ಅಜ್ಜಿ ರೇಣುಕಮ್ಮ, ದೊಡ್ಡಮ್ಮ ಆಗಾಗ ಮನೆಗೆ ಬರುತ್ತಿದ್ದರು. ಸಾಕ್ಷಿಗೆ ನೀನು ನಿಮ್ಮ ಅಜ್ಜಿಗಾಗಲೀ, ದೊಡ್ಡಮ್ಮನೀಗಾಗಲೀ ಆತ ಇಲ್ಲದೇ ಇದ್ದಂತಹ ಸಮಯದಲ್ಲಿ ಅವರಿಗೆ ಹೇಳಲು ಪ್ರಯತ್ನ ಪಟ್ಟಿಯಾ? ಎಂದರೆ ಸಾಕ್ಷಿ ಆತ ಹೆದರಿಸುತ್ತಿದ್ದ, ಹೇಳಲು ಬಿಡುತ್ತಿರಲಿಲ್ಲ ಎಂದು ನುಡಿದಿದ್ದಾರೆ. ಆರೋಪಿ ಹೆದರಿಸುತ್ತಿದ್ದ ಎಂದು ಪೊಲೀಸರ ಮುಂದೆ ಹೇಳಿದ್ದೇನೆ, ಆದರೆ ಅಜ್ಜಿಗೆ ಮತ್ತು ದೊಡ್ಡಮ್ಮನಿಗೆ ಹೇಳಲು ಹೋದರೆ ಆರೋಪಿ ಹೆದರಿಸುತ್ತಿದ್ದ ಎಂದು ಪೊಲೀಸರ ಮುಂದೆ ಮತ್ತು ನ್ಯಾಯಾಲಯದಲ್ಲಿ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

10. ಶಾಲೆಯ ಟೀಚರ್ ಗೆ ಆಗಲೀ ಮತ್ತು ಗೆಳೆಯರಿಗಾಗಲೀ ಈ ವಿಷಯ ಹೇಳಲು ಪ್ರಯತ್ನ ಪಟ್ಟಿಯಾ? ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿದಿದ್ದಾರೆ. ಈ ವಿಷಯವನ್ನು ನಿನ್ನ ತಂದೆಗೆ ಹೇಳಲು ಪ್ರಯತ್ನ ಪಟ್ಟಿಯಾ ಎಂದು ಪ್ರಶ್ನಿಸಲಾಗಿ ಆರೋಪಿ ಹೇಳಲು ಬಿಡುತ್ತಿರಲಿಲ್ಲ ಎಂದು ನುಡಿದಿದ್ದಾರೆ. ಅಪ್ಪನಿಗೆ ಹೇಳಲು ಹೋದರೂ ಸಹ ಆರೋಪಿ ಹೆದರಿಸುತ್ತಾನೆ ಎಂದು ಪೊಲೀಸರ ಮುಂದೆ ಮತ್ತು ನ್ಯಾಯಾಲಯದಲ್ಲಿ ಹೇಳಿದ್ದೇನೆ. ನೀನು ನಿನ್ನ ತಂದೆ ಮತ್ತು ತಾಯಿಯ ಮೊಬೈಲ್ ಪೋನ್ ಗಳನ್ನು ಉಪಯೋಗಿಸುತ್ತೀಯಾ? ಎಂದರೆ ಸಾಕ್ಷಿ ಇಲ್ಲ ಎಂದು ನುಡಿದಿದ್ದಾರೆ. ನಾನು ಅಕ್ಕಪಕ್ಕದವರ ಮೊಬೈಲ್ ಪೋನ್ ನ್ನು ಪಡೆದು ತಿಳಿಸಲು ಪ್ರಯತ್ನ ಪಟ್ಟಿಲ್ಲ.

11. ಆರೋಪಿಗೆ ನಮ್ಮ ಮನೆಯಲ್ಲಿಯೇ 4 ಚಿನ್ನದ ಬಳೆಗಳನ್ನು ನನ್ನ ತಾಯಿ ಕೊಟ್ಟಿದ್ದರು. ಈ ವಿಷಯವನ್ನು ನನ್ನ ತಂದೆಗೆ, ನನ್ನ ಸ್ನೇಹಿತರಿಗೆ, ಬೇರೆಯವರಿಗೆ ಯಾರಿಗೂ ಹೇಳಿಲ್ಲ. ಸದರಿ ಬಳೆಗಳನ್ನು ಬ್ಯಾಂಕ್ ನಲ್ಲಿ ಇಟ್ಟಿದ್ದರು, ಸಮಾರಂಭಕ್ಕಾಗಿ ಮನೆಗೆ ತಂದಿದ್ದರು, ಆ ಸಮಯದಲ್ಲಿ ಆರೋಪಿ ಹೆದರಿಸಿ ಪಡೆದುಕೊಂಡಿದ್ದಾನೆ.

12. ನನ್ನ ದೊಡ್ಡಮ್ಮಳಾದ ಲತಾಳಿಗೆ ಆರೋಗ್ಯ ಸರಿ ಇಲ್ಲದ ಕಾರಣ ಅವರನ್ನು ಸದರಿ ರಾಕೇಶನು ಅಂತರಗಟ್ಟಿಯಲ್ಲಿರುವ ದೇವಸ್ಥಾನಕ್ಕೆ ಕರೆದುಕೊಂಡು ಹೋಗಿರುತ್ತಾನೆ ವಾಪಸ್ಸು ಬಂದ ಮೇಲೆ ರಾಕೇಶನು ನನ್ನ ದೊಡ್ಡಮ್ಮಳಿಗೆ ಹಣ ನೀಡಲು ಪೀಡಿಸಿರುತ್ತಾನೆ. ಅದೇ ರೀತಿಯಾಗಿ ನನ್ನ ತಾಯಿಗೆ ಕೂಡ ಹಣ ನೀಡುವಂತೆ ತೊಂದರೆ ಕೊಟ್ಟಿರುತ್ತಾನೆ, ಆ ಸಮಯದಲ್ಲಿ ಅವನು ನನ್ನ ತಾಯಿಗೆ ಹೊಡಿ ಬಡಿ ಮಾಡುತ್ತಿದ್ದು, ದುಡ್ಡು ನೀಡದಿದ್ದರೆ ನನ್ನ ತಾಯಿಯನ್ನು ಜೀವಂತವಾಗಿ ಬಿಡುವುದಿಲ್ಲ ಎಂದು ಬೆದರಿಕೆ ಹಾಕುತ್ತಿದ್ದನು ಎಂದು ಪೊಲೀಸರ ಮುಂದೆ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

13. ನಂತರ ನನ್ನ ತಂದೆ ಮದುವೆಗೆಂದು ಉಡುಪಿಗೆ ಹೋದಾಗ ರಾಕೇಶನು ಮಧ್ಯಪಾನ ಮಾಡಿ ನನ್ನ ತಾಯಿಗೆ ಹೊಡಿಬಡಿ ಮಾಡಿರುತ್ತಾನೆ. ನಾನು ಅದನ್ನು ಬಿಡಿಸಲು ಹೋದಾಗ ನನಗೂ ಹೊಡೆದಿರುತ್ತಾನೆ. ಸದರಿ ರಾಕೇಶ ನನ್ನ ತಾಯಿ ಬಳಿ ಪ್ರತಿದಿನ ರೂ.100 ಪಡೆದುಕೊಂಡು ಹೋಗುತ್ತಿದ್ದನು. ನಂತರ 1-2 ಬಾರಿ ಮನೆಗೆ ಬಂದಿದ್ದು ನನ್ನ ತಾಯಿ ಅವನ ಬಳಿ ಮಾತನಾಡದಿರುವ ಕಾರಣ ಅವನು ಸಿಟ್ಟಾಗಿ ಹೋಗಿರುತ್ತಾನೆ. ನಾನು ಶಾಲೆಗೆ ಹೋಗಬಾರದು ಎಂದು ನನ್ನ ಶಾಲೆಯ ಯೂನಿಫಾರ್ಮಗಳನ್ನು ಹರಿದಿರುತ್ತಾನೆ. ಅದಾದ ನಂತರ ಸದರಿ ರಾಕೇಶನು ನಮ್ಮ ಮನೆಗೆ ಬಂದಿರುವುದಿಲ್ಲ ಎನ್ನುವ ವಿಚಾರವನ್ನು ಪೊಲೀಸರ ಮುಂದೆ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

14. ನನ್ನ ತಾಯಿಯ ಹತ್ಯೆಗೆ ಸದರಿ ರಾಕೇಶ ಕಾರಣನಾಗಿರುತ್ತಾನೆ ಎಂದು ಪೊಲೀಸರ ಮುಂದೆ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

15. ಸಾಕ್ಷಿಗೆ ಆ ಸಮಯದಲ್ಲಿ ನನ್ನ ದೊಡ್ಡಮ್ಮಳಾದ ಲತಾಮ್ಮಳಿಗೆ ಹುಷಾರಿಲ್ಲದಿದ್ದಾಗ ಸುಮಾರು 20 ದಿವಸ ನನ್ನ ತಂದೆಯು ಬೆಂಗಳೂರುಗೆ ಆಸ್ಪತ್ರೆಗೆ ಕರೆದುಕೊಂಡು ಹೋಗಿದ್ದರು. ಆ ದಿನಗಳಲ್ಲಿ ರಾಕೇಶ್ ಮಾಮನು ಪ್ರತಿದಿನ ರಾತ್ರಿ ವೇಳೆ ಮನೆಗೆ ಬರುತ್ತಿದ್ದರು. ನಂತರ ಬೆಳಿಗ್ಗೆ 6.00 ಗಂಟೆ ಸುಮಾರಿಗೆ ಎದ್ದು ಮನೆಗೆ ಹೋಗುತ್ತಿದ್ದರು. ಈ ವಿಚಾರಕ್ಕೆ ಮನೆಯಲ್ಲಿ ಗಲಾಟೆ ನಡೆದಿದ್ದರಿಂದ ಈಗ್ಗೆ ಒಂದುವರೆ ವರ್ಷಗಳ ನಂತರ ನಮ್ಮ ತಂದೆ ತಾಯಿಯವರು ದಾವಣಗೆರೆ ಕುವೆಂಪು ನಗರದ 3 ನೇ ಕ್ರಾಸ್ ನಲ್ಲಿ ಬಾಡಿಗೆ ಮನೆ ಮಾಡಿದರು ಎಂದು ನ್ಯಾಯಾಲಯದಲ್ಲಿ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

16. ಸಾಕ್ಷಿಗೆ ಅದೇ ಸಮಯದಲ್ಲಿ ನಾವು ಬಾಡಿಗೆ ಮನೆಯಲ್ಲಿದ್ದಾಗ, ನಮ್ಮ ತಂದೆಯು ಕೆಲಸಕ್ಕೇಂದು ಬೆಳಿಗ್ಗೆ 9.15 ರಿಂದ 9.30 ಗಂಟೆ ಸುಮಾರಿಗೆ ಮನೆಯಿಂದ ಹೋದ ಕೂಡಲೇ ಪ್ರತಿದಿನ ರಾಕೇಶ್ ಮಾಮ ಇವರು ಮನೆಗೆ ಬರುತ್ತಿದ್ದರು. ನಂತರ ನಾವು ಮತ್ತು ಅನುಷ್ಠಾ ಆಟೋದಲ್ಲಿ ಸ್ಕೂಲಿಗೆ ಹೋಗುತ್ತಿದ್ದೇವು. ನಂತರ ಸ್ಕೂಲಿನಿಂದ ಸಂಜೆ 5.00 ಗಂಟೆ ಸುಮಾರಿಗೆ ನಾವಿಬ್ಬರು ಮನೆಗೆ ಬಂದಾಗ, ರಾಕೇಶ್ ಮಾವ ಮನೆಯಲ್ಲಿ ಇರುತ್ತಿದ್ದರು. ನಂತರ ಸಂಜೆ 6-7 ಗಂಟೆ ಸುಮಾರಿಗೆ ನನ್ನ ತಾಯಿಯು ನಮಗೆ ಮತ್ತು ರಾಕೇಶ್ ಮಾವನಿಗೆ ಹಾರ್ಲಿಕ್ಸ್ ಕೊಡುತ್ತಾ ಇದ್ದರು. ಇದನ್ನು ಕುಡಿದು ರಾಕೇಶ್ ಮಾವನು ಯಾರಿಗಾದರೂ ಹೇಳಿದರೆ ನಿಮ್ಮನ್ನು ಕೊಲೆ ಮಾಡುತ್ತೇನೆಂದು ಹೆದರಿಸುತ್ತಿದ್ದನು. ಇದರಿಂದ ರಾಕೇಶ್ ಮಾಮನು ನಮಗೆ ಗಲಾಟೆ ಮಾಡಿ ಹೊಡೆಯುತ್ತಿರುವ ವಿಷಯವನ್ನು ನಾವು ಯಾರಿಗೂ ಹೇಳುತ್ತಿರಲಿಲ್ಲ ಎಂದು ನ್ಯಾಯಾಲಯದಲ್ಲಿ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

17. ಸಾಕ್ಷಿಗೆ ಒಂದು ವಾರದ ಹಿಂದೆ ನನ್ನ ತಂದೆಯು ಯಾರದೋ ಮದುವೆಗೆಂದು ಹೋಗಿದ್ದಾಗ ಡ್ರಿಂಕ್ಸ್ ಬಾಟ್ಲಿ ತಂದಿದ್ದನು ತುಂಬಾ ಕೆಟ್ಟ ಸೈಲ್ ಇತ್ತು ಅದನ್ನು ಕುಡಿದು ನಮ್ಮ ಅಮ್ಮನಿಗೆ ಹೊಡೆಯುತ್ತಿದ್ದನು. ನಾವು ಹೆದರಿಕೊಂಡು ಅಮ್ಮನ ಹತ್ತಿರ ಹೋಗುತ್ತಿರಲಿಲ್ಲ. ನಂತರ ರಾಕೇಶ್ ಮಾಮನು ಬೆಳಿಗ್ಗೆ ಮನೆಯಿಂದ ಹೋದ್ದು,

ನಂತರ ನನ್ನ ತಂದೆಯು ರಾತ್ರಿ ಮನೆಗೆ ಬಂದರು. ಇದಾದ ನಂತರ ಎರಡು ಟೈಮ್ ಮನೆಗೆ ಬಂದಾಗ ನಮ್ಮ ತಾಯಿಯು ರಾಕೇಶ್ ಮಾಮನಿಗೆ ಮಾತನಾಡಿಸಲಿಲ್ಲ. ಇದರಿಂದ ರಾಕೇಶ್ ಮಾಮನು ಸಿಟ್ಟಾಗಿ ಹೋದ್ದು, ಆಮೇಲೆ ನಮ್ಮ ಮನೆಗೆ ಬರಲಿಲ್ಲ. ನನ್ನ ತಾಯಿಯು ಸಾಯುವುದಕ್ಕಿಂತ ಹಿಂದಿನ ದಿನ ಬುಧವಾರ ರಾತ್ರಿ 7 ಗಂಟೆ ಸುಮಾರಿಗೆ ನನ್ನ ತಾಯಿಯು ನನ್ನನ್ನು ಮತ್ತು ಅನುಷ್ಕಾಳನ್ನು ಕರೆದುಕೊಂಡು ರಾಕೇಶ್ ಮಾಮನ ಸ್ವಂತ ಮನೆಯಾದ ದಾವಣಗೆರೆ ವಿನೋಬನಗರದ 10 ನೇ ಕ್ರಾಸ್ ನಲ್ಲಿ ಕರೆದುಕೊಂಡು ಹೋದಾಗ, ರಾಕೇಶ್ ಮಾಮನ ಮನೆಯ ಮುಂದೆ ತೆಂಗಿನ ಮರದ ಚಪ್ಪರ ಹಾಕಿದ್ದರು. ನನ್ನ ತಾಯಿಯು ವಾಪಸ್ ಬಾಡಿಗೆ ಆಟೋದಲ್ಲಿ ಮನೆಗೆ ಕರೆದುಕೊಂಡು ಬಂದ್ದು, ನಂತರ ನನ್ನ ತಾಯಿಯು ಮನೆಯಲ್ಲಿ ಅಳುತ್ತಾ ಫೋನ್ ಮಾಡಿದ್ದು ರಿಸೀವ್ ಮಾಡಿಲ್ಲ ಎಂದು ನ್ಯಾಯಾಲಯದಲ್ಲಿ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

18. ಸಾಕ್ಷಿಗೆ ನಂತರ ಆ ದಿನ ರಾತ್ರಿ ಸುಮಾರು 8.00 ಗಂಟೆ ಸುಮಾರಿನಲ್ಲಿ ನನ್ನ ತಾಯಿಯ ಹಿಂದುಗಡೆ ರೂಂ ನಲ್ಲಿ ಫ್ಯಾನ್ ಗೆ ಸ್ಯಾರಿಯಿಂದ ಎರಡು ಹೋಲ್ ಮಾಡಿ ಒಂದು ಅಮ್ಮಳು ಮತ್ತು ಇನ್ನೊಂದು ಹೋಲ್ ನನ್ನ ತಂಗಿ ಅನುಷ್ಕಾಳಿಗೆ ಹಾಕಿದ್ದರು. ಆಗ ನಾನು ನೋಡಿ ಹೋಗಿ ಅವರನ್ನು ಎತ್ತಿದಾಗ, ಅಮ್ಮಳು ಕುತ್ತಿಗೆಗೆ ಹಾಕಿದ್ದ ಸ್ಯಾರಿಯ ಹೋಲ್ ನ್ನು ಬಿಚ್ಚಿ, ಅನುಷ್ಕಾಳ ಸ್ಯಾರಿ ಹೋಲನ್ನು ಬಿಚ್ಚಿದಳು ಎಂದು ನ್ಯಾಯಾಲಯದಲ್ಲಿ ಹೇಳಿದ್ದೀಯಾ ಎಂದರೆ ಸಾಕ್ಷಿ ಹೇಳಿದ್ದೇನೆ ಎಂದು ನುಡಿದಿದ್ದಾರೆ.

19. ಮೇಲಿನ ಎಲ್ಲಾ ವಿಷಯಗಳನ್ನು ನೀನು ನ್ಯಾಯಾಲಯದಲ್ಲಿ ಹೇಳಿಲ್ಲದಿದ್ದರೂ ಸಹ ಹೇಳಿದ್ದೇನೆ ಎಂದು ಸುಳ್ಳು ಹೇಳುತ್ತಿದ್ದೀಯಾ ಎಂದರೆ ಸಾಕ್ಷಿ ಸುಳ್ಳು ಹೇಳುತ್ತಿಲ್ಲ ಎಂದು ನುಡಿದಿದ್ದಾರೆ.

20. ದಿ: 20.12.2018 ಮತ್ತು 21.12.2018 ರಂದು ಆರೋಪಿಯ ಮದುವೆ ಚಪ್ಪರದ ಮತ್ತು ಮದುವೆ ದಿನ ಆಗಿತ್ತು ಎಂದರೆ ಸರಿ.

21. ಪದೇ ಪದೇ ನನ್ನ ತಂದೆ ನನ್ನ ತಾಯಿಯ ಮೇಲೆ ಅನುಮಾನ ಪಡುತ್ತಿದ್ದರಿಂದ ಆ ಬಗ್ಗೆ ಮನೆಯಲ್ಲಿ ಗಲಾಟೆ ಆಗುತ್ತಿತ್ತು ಎಂದರೆ ಸರಿಯಲ್ಲ . ಇದರಿಂದ ನಿಮ್ಮ ತಾಯಿಗೆ ಮಾನಸಿಕವಾಗಿ ಮತ್ತು ದೈಹಿಕವಾಗಿ ಹಿಂಸೆ ಆಗುತ್ತಿತ್ತು ಎಂದರೆ ಸಾಕ್ಷಿ ಯಾವುದೇ ಜಗಳ ಆಗುತ್ತಿರಲಿಲ್ಲ ಎಂದು ನುಡಿದಿದ್ದಾರೆ. ಆ ಹಿಂಸೆ ತಾಳಲಾರದೇ ನಿಮ್ಮ ತಾಯಿ ಮತ್ತು ತಂಗಿ ಆತ್ಮಹತ್ಯೆ ಮಾಡಿಕೊಂಡಿದ್ದಾರೆ ಎಂದರೆ ಸಾಕ್ಷಿ ಆ ರೀತಿ ಇಲ್ಲ ಎಂದು ನುಡಿದಿದ್ದಾರೆ. ಇದೇ ಕಾರಣದಿಂದ ನೀನು ನಿಮ್ಮ ಅಜ್ಜಿ, ದೊಡ್ಡಪ್ಪ ಮತ್ತು ದೊಡ್ಡಮ್ಮ ಹಾಗೂ ನಿಮ್ಮ ತಾಯಿಯ ಅಕ್ಕನಿಗೆ ನೀನು ಹೇಳಿಲ್ಲ ಎಂದರೆ ಸಾಕ್ಷಿ ಆ ರೀತಿ ಹೇಳುವುದು ಸುಳ್ಳು ಎಂದು ನುಡಿದಿದ್ದಾರೆ. ಆರೋಪಿ ಎಂದು ಸಹ ನನ್ನ ತಾಯಿಗೆ ದುಡ್ಡು ಬಂಗಾರ ಕೊಡು ಎಂದು ಹಿಂಸೆ ನೀಡಿಲ್ಲ ಎಂದರೆ ಸರಿಯಲ್ಲ .

22. ನಿನ್ನ ತಂದೆಯ ಮಾತನ್ನು ಕೇಳಿಕೊಂಡು ಸುಳ್ಳು ಹೇಳುತ್ತಿದ್ದೀಯಾ ಎಂದರೆ ಸಾಕ್ಷಿ ಸುಳ್ಳು ಹೇಳುತ್ತಿಲ್ಲ ಎಂದು ನುಡಿದಿದ್ದಾರೆ. ನಿಮ್ಮ ತಾಯಿ ಮತ್ತು ತಂಗಿ ಸಾವಿಗೆ ಆರೋಪಿ ಕಾರಣನಲ್ಲ ಎಂದರೆ ಸಾಕ್ಷಿ ಆರೋಪಿಯೇ ಕಾರಣ ಎಂದು ನುಡಿದಿದ್ದಾರೆ. ನನ್ನ ತಾಯಿ ತೀರಿಕೊಂಡ ಎಷ್ಟು ದಿನದ ನಂತರ ನಾನು ನ್ಯಾಯಾಲಯದಲ್ಲಿ ಸಾಕ್ಷಿ

ನೀಡಿದ್ದೇನೆ ಎಂದು ಹೇಳಲು ನೆನಪಿಲ್ಲ. ಪೊಲೀಸರಿಗೆ ಯಾವುದೇ ಹೇಳಿಕೆ ನೀಡಿಲ್ಲ ಎಂದರೆ ಸರಿಯಲ್ಲ .
ನ್ಯಾಯಾಲಯದಲ್ಲಿ ಹೇಳಿರುವ ವಿಚಾರ ಸೃಷ್ಟಿ ಮಾಡಿಕೊಂಡು ಹೇಳಿದ್ದೇನೆ ಎಂದರೆ ಸರಿಯಲ್ಲ .

ಮರುವಿಚಾರಣೆ ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೇಖನದಂತೆ ಬೆರಳಚ್ಚು ಮಾಡಲಾಯಿತು.)

ಓ. ಹೇ. ಕೇ. ಸರಿಯಾಗಿದೆ

1 ನೇ ಹೆ. ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ದಾವಣಗೆರೆ.